

హోటలు రాకాసిలో డిటెక్టివ్ భూతు

సరికొత్త డిటెక్టివు నవల, “చచ్చిపోయిన శవం” చదువుతూ పడుకున్నాను. నవల ప్లాటూ, శంకరంగారు చాలాసేపు మాట్లాడిన విషయాలూ కూడా, నా తల్లో గిరగిరా తిరుగుతున్నాయి. నాకు ఈ తిరుగుడువల్ల కొంచెం కునుకు పట్టినట్టుంది. డెలిఫోన్ మోతకు హుళిక్కి పడి లేచాను. నన్ను ఎవరో బ్రంకు చేస్తున్నారు! రిసీవరు ఎత్తి, “అలోప్! అలోప్!” అన్నాను.

“అచ్చుతప్పు, గురో!” అన్నాడు భద్రం. వాడు ఎప్పుడొచ్చాడో వచ్చాడు. నా పక్క నిలబడ్డాడు.

“ఎమిటదీ?” అన్నాను.

“అలోవ్, కాదు; ఆలోవ్, అనాలి.”

“ఆలోవ్ అనాలా ?”

“కండితంగా, గురో !”

“ఆలోవ్ అనగూడదా ?”

“కూడదు, గురో !”

“అది ఎంతప్పన్నావ్ ?”

“అచ్చు తప్పలే, గురో !”

“నాన్నెన్ ! నువు నన్ను మాటల్లో పెట్టేస్తావి. ఈ లోపల
ట్రంకు మాట్లాడుకు పోతున్నది... అలోవ్!... ఎమిటి ? రాకాసా ?
... హోటల్ రాకాసా ? నన్ను రమ్మన్నారా ? ఎవరా డిటెక్టివ్ ?
భూతమా ? విది ? ఆ చచ్చిపోయిన శవం కేసుపట్టి నాయనేనా ?
అర్జంటు కేసే ? నా సలహా కావాలా ? వొండ్రుపుల్, వొండ్రు
పుల్ ! ఇప్పుడే నా ఆటో ఎక్కి బయల్దేరుతున్నా !” అంటూ తెలి
పోన్ పడేశాను.

అంతదాకా నేను మా యింటిని పరీక్షగా చూడలేదు. ఆ
ఛాన్సు ఇప్పుడు దొరికింది. నేను నుంచున్నది మా డ్రాయింగు
గదికి మల్లై కనిపించింది. ఒక మూలగా నేను పడుకునే మడత
మంచం, దానిమీద విశాలమైన పరుపూ, పరుపుమీద డ్రెస్సింగు
టేబులూ, మంచం కింద అయిదారు కుర్చీలూ అవీ ఉన్నాయి.
గోడలకు అవీ ఇవీ వేళ్ళాడుతున్నాయి.

“భద్రం !”

“ఎం గురో ?”

“గది ఇంత చల్లగా ఉందేం ?”

“కండిషండ్ గది గదా గురో ? ఆపాటి సలహ ఉండదా ?”

“సరే, డిపెక్టివ్ భూతం దేన్నో పట్టాట్ట. మనకి కాలొచ్చింది. హోటల్ రాకాసికి వెంటనే వెళ్ళాలి. నువ్వు రెండు నిమిషాల్లో రెడీకా!”

“నేను రెండు నిమిషాలకిందటే రెడీ గురో!”

“అయితే దూకు!” అంటూ నేను కింది అంతస్తులోకి దూకి, నా ఆటో దగ్గరికి పరిగెత్తి అందులోకి దూకాను. ఆటో దూసుకు పోతున్నది. అది హోటల్ రాకాసికి దూసుకుపోతున్నట్టు నేను కనిపెట్టగలిగాను.

అర్థరాత్రి హోటల్ రాకాసి నిర్మాణస్వయంగా ఉంది. నేను మెట్లమీదిగా దూకుతూ నాలుగో అంతస్తుకు వెళ్ళి అక్కడ గోడ లోకి తీవ్రంగా చూశాను. ఇంతలో నా వీపుమీద ఏదో నిలబడి నట్టు గ్రహించ గలిగాను. అవి లిప్టుబోయి చూపులు!

బోయి నన్ను చూసి నవ్వి, “కే యాన్ గారా?” అన్నాడు.

“లాంతర్లల్లే ఆకళ్ళు తెలీటంలేదా? ఆ యెగదువ్వి న జుట్టు, కిటికీ కమ్ములంటి చేతులు—తెలీటం లేదా?”

“డిపెక్టివ్ భూతం ఉండేది విగది?” అడిగాను.

“ఆరు” అని చెప్పాడు.

వెంటనే ఆరో నంబరు గదిలోకి దూకాను. స్విచ్ వెలిగించాను. కళ్ళు ఎదట శవం! దారుణ హత్య! నాతల్లో శవం గిర్రున తిరిగింది. లిప్టుబోయి తిరిగాడు! అంచేత కాస్సేపు ఏమీ చూడ లేక పోయినాను.

డిపెక్టివ్ భూతాన్ని ఎవరో హత్య చేశారు. శవం పక్క మీద వెళ్ళికిలా పడుకుని నోరు తెరుచుకుని ఉన్నది. ఎక్కడా గాయంలేదు. నెత్తురు లేదు. గదికి ఉన్నది ఒకటే వాకిలి. అది

ఘోసి ఉన్నది. లోపల గడియపెట్టి ఉన్నది. అంతకుడు ఎట్లా లోపలికి వచ్చాడు? ఎట్లా చేశాడు? అన్నిటి కన్న మిష్టరీ—
ఎట్లా బయటికి వెళ్ళిపోయాడు?

“ఒక్క క్లూ కూడా లేదే?” అన్నాను.

“సార్. ఒక్క క్లూ నేను ఇవ్వనా?” అన్నాడు లిప్టు బోయ్!

“చూస్తావెందుకు?” అన్నాను.

లిప్టుబోయి ఒక పెద్ద కత్తి తీసి దాన్ని డిటెక్టివ్ భూతం గుండెల్లోకి దిగేశాడు. “మీరు కళ్ళుమూసు కొండి, సార్!” అన్నాడు.

నేను మళ్ళీ కళ్ళు తెరిచేప్పటికి లిప్టుబోయ్ నా కళ్ళల్లోకి చూసి నవ్వుతూ, “అకత్తి కోసం వెతకండి, సార్!” అన్నాడు.

“థాంక్యూ.”

ఇంతలో హోటల్ మేనేజరు వచ్చి నన్ను చూసి హడలి పోయాడు.

“నేను డిటెక్టివ్ కేయాస్ని. మీ హోటల్ ఆరోనెంబరు గదిలో డిటెక్టివ్ భూతం అనే అయన హత్య చేయబడినట్టు బహుశా మీకు తెలియ దనుకుంటాను.”

“ఎప్పుడు, సార్?”

“హత్య చేయబడింది ఒక డిటెక్టివని మీరు మరిచి పోతున్నారు.”

“తెలిస్తే గదండి మరిచిపోవటానికి?”

“ఇది మీ హోటలనేది జ్ఞాపకం ఉంచుకోండి. నే నడిగే ప్రశ్నలకి సూటిగా సమాధానా లివ్వటం మాకు మంచిది..... అయిదో నెంబరు గదిలో ఎవరున్నారు?”

“ఇప్పుడెవరూ లేరు సార్?”

“హత్య జరిగినప్పుడు ఎవరున్నారు?”

“చెడతే హోటల్ పరువుపోతుంది, సార్.!”

“మరి ఆరు పక్కన ఉన్న నెంబరేది?”

“రెండు, సార్.”

“ఏడు నెంబరో?”

“మా హోటల్ లో ఆరే గదులు, సార్.”

ఆరుగదులూ నాతల్లో తిరుగుతున్నాయి. లిప్టుబోయీ, మేనేజరూ, భద్రం కూడా తిరుగు తున్నారు. నాతలే రంకుల్రాట మైతే ఎంతడబ్బు సంపాదించేవాణ్ణో!

ఒక్కొక్క గదే పరీక్ష ఆరంభించాను. ఒకటో నెంబర్లో ఒక 60 విళ్ల ముసలాయన ఉన్నాడు. రెండో నెంబర్లో ఒక 55 విళ్ల మనిషి ఉన్నాడు. మూడో నెంబర్లో 50 విళ్ల వాడూ, నాలుగో నెంబర్లో 45 విళ్ల యువతీ, అయిదో నెంబర్లో 40 విళ్ల యువతీ ఉన్నారు.

“ఈ హత్యమా టేమిటి, సార్?” అన్నాడు యజమాని.

“ఇది పోలీసువారికి తెలియజేయటం మనవిధి. నిన్ను మాత్రం నేను కాపాడుతాను... ఈ భూతాన్ని చూడటానికి ఎవరెవరు వచ్చారు?”

“రాత్రి తొమ్మిదివాటి నాక దివాళా బ్యాంకు కాషియరు వచ్చి అయిదు నిమిషాలు మాట్లాడి వెళ్లాడు, సార్!”

ఒక్క డూకుతో టెలిఫోన్ మీద పడి, “అలోవ్!” అన్నాను. అవతల ఏదో గొంతు పలికింది. “దివాళా బాంకా? మాట్లాడేది కేయాస్ - డిస్టెక్టివ్ కేయాస్. మీ కాషియరు కావాలి. మాట్లాడేది కాషియరా?... కాదా?” టెలిఫోన్ కిందపడేశాను.

ఇంతలో టకటక మెట్లమీద చప్పుడయింది. ఇనస్పెక్టరు, ఇద్దరు పోలీసులూ వచ్చారు. “మిమ్మల్ని బ్రంకు చేద్దామను కుంటూంటే మీరే వచ్చారు. ఈ కేసులో అంతకు డెవరని మీ అభిప్రాయం?”

“మీరుండగా మాకు అంతకుడి విచారం ఎప్పుడూ ఉండదు. ముందు శవాన్ని చూడాలి.”

బూట్లు టకటక చప్పుడు చేస్తూ ఇనస్పెక్టరు ఆరో నెంబరు గదిలోకి వెళ్లాడు. నేనుకూడా వెళ్ళాను.

శవాన్ని చూసి ఇనస్పెక్టరు విజురుతున్నాడు. నోటమాట రావటం లేదు. పాపం, శవమంటే ఎవరి కన్నా భయం భయం గానే ఉంటుంది!

“ఇంత ఘోరహత్య నేనెప్పుడూ చూడలేదు. డిటెక్టివులనే హత్యచేసేవాళ్ళు బైలుదేరితే ఇక మా పోలీసుల గతేమిటి?” అన్నాడు ఇనస్పెక్టరు.

“ఈ కేసును నాకు వదలండి. అంతకు డెవరైంది నాకు తెలు సనుకుంటాను. కాని అప్పుడే చెప్పటానికి వీలేదు. ఇంకా సాక్ష్యం కావాలి. మీరింటికి వెళ్ళి పడుకుని నిద్రపొండి. సమయం వచ్చి నప్పుడు నేను పిలుస్తాను.”

ఇనస్పెక్టరు నన్ను ఠాంకుచేసి వెళ్ళి పోయాడు.

“భద్రం!”

“గురో!”

“దూకు!” ఇద్దరం హోటల్ మీదినించి కిందికి దూకి, తర వాత ఇద్దరమూ ఆటో లోకి దూకాం. ఆటోతోపాటు మేం కూడా దూసుకు పోతున్నాం.

ఆటో దివాళా బాంకు ముందాగింది. అర్థ రాత్రి కావటంవల్ల బాంకులో జనం ఎవరూలేరు. కాషియర్ ఒక్కడే కూచుని, నోట్ల కట్టలు లెక్క పెట్టుకుంటున్నాడు.

“మీరు తొమ్మిదిగంటలకు హోటల్ రాకాసి కెందుకెళ్ళారు?” అని అడిగాను. అతను తెల్లబోవటం నేను గమనించ గలిగాను.

“మీరు:నన్నా:ప్రశ్న అడగటం నాకెంతో ఆనందంగా ఉంది” అన్నాడు కాషియర్.

“మీరు డిపెక్టివ్ భూతాన్ని కలుసుకున్నారు!” అడిగాను. “మీరు నాతో మాట్లాడటం ఎంతో గొప్పగా భావిస్తున్నాను,” చెప్పాడు.

ఇంతసేపూ నా తలలో తిరుగుతున్న విదో ప్రశ్నని అపి, తలలోనించి బయటికి తెంపి లాగి, కాషియర్ దవడ కేసి ఫెడేల్ను కొట్టాను.

“మీరు డిపెక్టివ్ భూతాన్ని వదిలి రావటానికి ముందో వెనకో అతను హత్య చేయబడ్డాడు!” అన్నాను నోట్లలోకి తీవ్రంగా చూస్తూ.

“చాలా సంతోషం! చాలా సంతోషం!” అన్నాడు కాషియరు.

భద్రానికి చెయ్యి ఉపి శరవేగంతో పరిగెత్తి ఆటోలో సూకాను. అక్కడినుంచి హోటల్ రాకానికి దూసుకు పోయాం.

నాలుగో అంతస్తులో లిఫ్టు బోయ్ కనిపించి, “కె యాన్ గారూ. ఒక రహస్యం చూపిస్తా రండి!” చెబుతూ నన్ను అయిదో నెంబరు గదికి తీసుకు పోయాడు. అందులో 40 ఏళ్ళ యువతి పక్క మీద ఒత్తిగిల పడుకుని ఉన్నది.

“హత్య!” అన్నాడు బోయి.

“క్షూలో?” అన్నాను.

బోయి నన్ను ఒక్కక్షణం ఆ గమనిచెప్పి, కత్తి తెచ్చి ఆమె గుండెల్లో పొడిచి, “అదుగో క్షూ!” అన్నాడు.

నేను మేనేజరు గదిలో దూరాను.

“హోటల్లో ఇంకా బతికున్న యావన్మందినీ పిలిపించండి,” చెప్పాను.

అందరూ వచ్చి నా కెదురుగా నిలబడ్డారు. వారిలో ఒక్కతె మాత్రమే స్త్రీ, 45 ఏళ్లుంటాయి. మిగిలినవారిలో గదుల్లో ఉండే ముగ్గురు పురుషులూ, మేనేజరు ఉన్నారు.

స్త్రీ కేసి తిరిగి “ఈ హోటల్లో ఈరాత్రి ఇప్పటికి రెండు హత్యాశ్చర్యమైన మరణాలు జరిగినయి. అంతకులు మీలో ఒకరై ఉండాలి, బయటి వాళ్లు రావటానికి వీల్లేదు. ఎందు చేతనంటే హోటలు బయటి వాకిలి రాత్రి తొమ్మిదినుంచీ తాళం వేసేఉంది. మీరు నిజం చెప్పేస్తే ఉరిశిక్షతోపోతుంది. లేకపోతే-” అగాను.

“నేను సూటింగుకు పోయి పదకొండంటి కొచ్చి పడుకుని నిద్రపోయాను. నాకేమీ తెలీదు,” చెప్పింది స్త్రీ. మొహం మీది పంచరంగులను బట్టి ఆమె చెప్పింది నిజమే అనుకున్నాను. కాని ఆమె నటి అన్న విషయం నాకు వెంటనే గ్న ప్రికి వచ్చింది.

“అమ్మో, నిన్నెవడు నమ్మాడు? హత్యలుచేసి అంతకురాలు కానట్టు నటించగలవు. తొమ్మిదింటికే వచ్చి పదకొండురు వచ్చి నట్టు నటించగలవు. నిజం చెప్ప!” అని ఉరిమాను. నా గొంతు వింటుంటే నాకే గుండె అడలయింది.

“ఇంక మీరంతా వెళ్ళొచ్చు. నాకు అర్జ్జంటు పని ఉంది” అంటూ కిందికి గెంటేశాను. ఆటో దూసుకు పోతోంది.

దారిలో ఎవరో చెయ్యొత్తాడు. ఆటో ఆగింది. సన్నగా పొడు గాటివాడు లోపలికి ఎక్కి రహస్యంగా, “రాయపేట అంజలీ రోడ్డుకు పోనీ!” అన్నాడు. ఆటో అంజలీరోడ్డుకు దూసుకుపోయి రక్కున ఆగింది. ఎక్కినవాడు దిగి ఒక సందులోకి వెళ్ళాడు. నా చూపుల్ని వాడి వెంబడేపంపాను. వాడు మళ్ళా వచ్చి “మైలా పూర్ జమునా రోడ్డు!” అన్నాడు. ఆటో శరవేగంతో దూసుకు పోయి, జమునా రోడ్డుదగ్గర రక్కున ఆగింది. వాడు దిగిపోయాడు.

వాడికోసం చాలాసేపు చూసి, ఆటోను మళ్ళీ హోటలుకు దూశాను. పైకి దూకాను. సినిమానటి! “ఎమిటి, విశేషాలు?” కనిబొమలతో ప్రశ్నించాను. “నీకేం పొయ్యెకాలం? నా వెంట పడ్డావు?” అంటూ బాత్రూమ్ కి వెళ్ళింది, ఈ మనిషి చూస్తే డిపెక్టివులను కాపిలించుచునే మనిషిగా కనపడలేదు.

నా వీపు మీద మళ్ళా వివో నిలబడ్డాయి. తీసిచూస్తే అవి లిప్టు బోయి చూపులు.

“సార్!” పిలిచాడు.

“ఎం?” పలికాను.

“మళ్ళీ రెండు హత్యలు!” దూకాను.

“ఒకటో నెంబరూ, రెండో నెంబరూ హతం!”

డబ్బాలోంచి చార్ మినార్ సిగరెట్లు అయిదు తీసి ఒకేసారి అంటించి లాగాను. పొగ హోటలంతటా వదిలాను. సిగరెట్లు అవ తల పారేసి, ఒకటో నెంబరు గదిలోకి దూకాను. పక్కలో శవం. రెండో నెంబరు గదిలోకి దూకాను. డొక్కలో కత్తి! శవాలు నాతలలో రంకులరాటం తిరుగుతున్నాయి.

“బోయ్?” పిలిచాను.

“సార్!” పలికాడు.

“ఈసారి విగది వంతు?”

“డిటెక్టివ్ కదా, మీకే తెలియాలి, సార్!”

“మూడూ, నాలుగూ! వాటిని ఒకకంట ఇని పెట్టి ఉండు.”

టకటక! ఇనస్పెక్టర్!

“ఎమిటిది, కే యాన్! నువ్వున్నావుగదా అని ఇంటికిపోయి పడుకుంటే ఇట్లా చేశావ్?” అన్నాడు ఇనస్పెక్టరు.

“అంతకుణ్ణి విడుస్తాననుకున్నావా? వాడెవడో నాకిప్పుడు నమ్మకంగా తెలుసు. కాని తెల్లారే దాకా చెప్పను,” చెప్పాను.

“సరే నీయిష్టం!” నిట్టూర్చాడు.

“తెల్లారటానికీంకా రెండుగంటలుంది. హోటల్లో ఇంకా ఇద్దరు బతికున్నారు! నువ్వు వెళ్ళి పడుకో.”

బూట్లు టకటక లాడించుకుంటూ ఇనస్పెక్టరు వెళ్ళాడు.

“సార్!”

“ఎం?”

“మూడూ, నాలుగూ హతం!”

“ఆప్పుడే ఎట్లా కనిపెట్టావ్? అనుకుంటూనే ఉన్నాను!”

“మీరు చూడమన్నారుగదా, సార్!”

“అవును, థాంక్స్ యూ!” టెలిఫోన్ మీదికి దూకి, ఎత్తి,

“అలోవ్!” పిలిచాను.

“ఇనస్పెక్టరు స్పీకింగు!”

“ఎక్కడున్నావ్? ఎంచేస్తున్నావ్?”

“కారెక్కి ఇంటికి పోతున్నాను.”

“క్లెయిమ్! రఫటు మళ్ళించుము. అంతరుడు చెరికాడు.

వెంటనే కా!”

ఔలిఫోన్ కిందపడేసి మేనేజరు గదిలో కెళ్ళాను. డబ్బా లోంచి మినార్ సిగరెట్టు తీసి అంటించి, ఘాటుగాలాగి సూటిగా పొగని మేనేజరు మీదికి వదిలాను! మేనేజరు తెల్లబోయాడు.

“ఇప్పుడై నా నిజంచెప్ప! ఒకటికాదు, రెండుకాదు, మూడు కాదు, నాలుగుకాదు, ఐదుకాదు; ఆరు శవాలు! యెరెష్టు చెయ్యడానికి ఇనస్పెక్టరు వస్తున్నాడు.”

“మీదగ్గిరదాచి లాభంలేదు, సార్! ఈసారికి నన్ను తుమించండి, సార్!

“హా, హా, హా!” నవ్వాను. “తుమించడమా? కల్లో మాట!”

“అయితే ఇదీ కల్లోమాటే!” అంటూ మర ఫిరంగి తీసి నాకేసి గురిపెట్టి ఫటఫటా పేల్చుసాగాడు. నా కళ్లు చీకట్లయిపోయాయి! ఒళ్ళంతా ఒకటే చెమట్లు! నేను పడిపోతున్నాను... ఎక్కడికో... ఎందుకో! మరఫిరంగి హోరు మాత్రం అంతకంతకీ పెద్ద దవుతున్నది...

卐

తుళ్ళిపడి లేచికూచున్నాను. తెల్లవారొస్తోంది. మా ఇంటి పక్కగా విదో ఆటోరిక్సా వెళ్ళింది. భద్రం గురకపెట్టి నిద్రపోతున్నాడు. “చచ్చి పోయిన శవం” నలిగి నజ్జు నజ్జయి ఉన్నది.

